



### నిరంజన్ రెడ్డిని భారీ మెజార్టీతో గెలిపించాలి

- ◆ బీఆర్ఎస్ జిల్లా అధ్యక్షుడు గట్టుయాదవ్
- ◆ పట్టణంలో ముమ్మరంగా ఎన్నికల ప్రచారం



జిల్లాకేంద్రంలో ప్రచారం చేస్తున్న బీఆర్ఎస్ జిల్లా అధ్యక్షుడు గట్టుయాదవ్

వనపర్తి, నవంబర్ 20: నియోజకవర్గంలో బీఆర్ఎస్ అభ్యర్థి సింగిరెడ్డి నిరంజన్ రెడ్డిని భారీ మెజార్టీతో గెలిపించాలని బీఆర్ఎస్ జిల్లా అధ్యక్షుడు గట్టుయాదవ్ అన్నారు. పట్టణంలోని 12 వార్డుల వడ్డేగేరి, రాజనగరం, అగ్రహారం, 4వ వార్డు నర్సింపాలయపల్లి, 5వ వార్డు వజ్రనాయక్ కాలనీలో అధికారి ప్రతినిధి వాకటి శ్రీధర్, గ్రంథాలయ సంస్థ జిల్లా చైర్మన్ లక్ష్మయ్య, పట్టణ అధ్యక్షుడు పలుస రమోగౌడ్, కౌన్సిలర్ అలివేలగోపాలుతో కలిసి ఇంటింటి ప్రచారం చేశారు. ఈ సందర్భంగా బ్యాలెట్లో రెండోస్థానంలో బీఆర్ఎస్ కారుగుర్తుకు ఓటు వేయాలని కోరారు. ఈ సందర్భంగా మల్లాడుతూ బీఆర్ఎస్ ప్రభుత్వం అనేక సంక్షేమ పథకాలను ప్రవేశ పెట్టి ప్రజలకు అందజేసిందని గుర్తుచేశారు. ప్రజలకు ఎల్లప్పుడూ అందుబాటులో ఉండే నిరంజన్ రెడ్డిని గెలిపిస్తే నియోజకవర్గంలో మరింత అభివృద్ధి జరుగుతుందన్నారు. కేసీఆర్ ప్రవేశపెట్టిన మ్యూనిసిపాలిటీ ప్రజలకు అందజేస్తూ సంక్షేమ పథకాలను వివరించారు. కాంగ్రెస్ నాయకులను నమ్మి మోసపోవద్దు.. మళ్ళీ కరువు రాజ్యం తీసుకొస్తారని తెలిపారు. అందుకే ఓటర్లు ఆలోచించి ఓటేయాలన్నారు. కార్యక్రమంలో డాక్టర్ భూపేశ్ వర్మ, బీఆర్ఎస్ నాయకులు నందిమళ్ళ అశోక్, శ్యామ్, కోళ్ళ వెంకటేశ్, గులాంఖాదర్, పరంజ్యోతి, డ్యానియల్, శివ, జోహెబ్, నీలస్వామి, రహీం, ఆరీఫ్ పాషా, సాధిక్, స్టార్ రహీం, బండారు కృష్ణ, బాలచంద్రయ్య, సాగర్, సునీల్ వాల్మీకి, మునికుమార్, రామస్వామి, కామతాల లక్ష్మీనాయక్, రమోనా యుక్, ప్రేమ్ తదితరులు పాల్గొన్నారు.



పట్టణంలో ఇంటింటి ప్రచారం నిర్వహిస్తున్న బీఆర్ఎస్ నాయకులు

### ఇంటి పన్ను వసూలు చేయాలి

వనపర్తి రూరల్ నవంబర్ 20: మండలంలోని కడుకుంట్లలోని పంచాయతీ కార్యాలయాన్ని సోమవారం ఎంపీడివో సుదర్శన్ సందర్శించారు. ఈ సందర్భంగా ఆయన మాట్లాడుతూ.. మండలంలోని ఆయా గ్రామాల్లో పెండింగ్లో ఉన్న ఇంటిపన్ను వసూలును వేగవంతం చేయాలని సూచించారు. అలాగే పంచాయతీల్లో ఎప్పటికప్పుడు పారిశుధ్య, సర్కరీలు, తడి, పొడిచెత్త వినియోగం, ఉపాధి హామీ కూలీలకు పనులు ఏర్పాటు వంటివాటిపై దృష్టి సారించాలని వారు సూచించారు. చిత్తశుద్ధితో పనిచేయాలని, ఆదర్శవంతమైన గ్రామాలగా తీర్చిదిద్దాలని వారు పేర్కొన్నారు. ఆయన వెంట పంచాయతీ సెక్రటరీ, కార్మికులు ఉన్నారు.

# కాంగ్రెస్ ను నమ్మితే పాతకష్టాలే..

అత్తకూరు, నవంబర్ 20: కాంగ్రెస్ ను నమ్మి మోసపోతే మళ్ళీ పాత కష్టాలు వస్తా



అత్తకూరులో ప్రచారం చేస్తున్న బీఆర్ఎస్ నాయకులు

# ఈవీఎంల పంపిణీ పకడ్బందీగా చేయాలి

◆ వనపర్తి ఎన్నికల సాధారణ పరిశీలకులు సోమేశ్ మిశ్రా ◆ ఈవీఎంల డిస్ట్రిబ్యూషన్ ఏర్పాట్లు, రూట్ మ్యాప్ పరిశీలన

వనపర్తి, నవంబర్ 20: ఈవీఎంల రెండో దశ ర్యాండమైజేషన్ ప్రకారం క్రమపద్ధతిలో మ్యూచింగ్, బ్యూచింగ్ చేయాలని వనపర్తి ఎన్నికల సాధారణ పరిశీలకులు సోమేశ్ మిశ్రా పేర్కొన్నారు. సోమవారం చిట్టూల ఏఎంసీ మార్కెట్ గోడంలో ఏర్పాటు చేసిన ఈవీఎంల మ్యూచింగ్ ప్రక్రియకు జిల్లా ఎన్నికల అధికారి తేజస్ నందలల్ పవార్, రిటర్నింగ్ అధికారి తిరుపతిరావుతో కలిసి పర్యవేక్షించారు. నవంబర్ 23న జరిగే ఈవీఎంల పంపిణీ రోజున తమకు కేటాయింబిన రూట్లో ఎన్ని పోలింగ్ స్టేషన్లు ఉన్నాయో, వాటి పీవోలకు కేటాయింబిన ఈవీఎం, చెక్లిస్ట్ ప్రకారం మెటీరియల్ అందజేసి క్రమపద్ధతిలో బస్సులో ఎక్కించి పంపించే విధంగా జాగ్రత్తలు తీసుకోవాలని సూచించారు. ఎన్నికలు అయ్యాక సాయంత్రం సకాలంలో తిరిగి రెసిల్వ్ సింటర్ కు అప్పగించే విధంగా పకడ్బందీగా చర్యలు తీసుకోవాలని తెలియజేశారు. ఈవీఎంల, మెటీరియల్ మొత్తాన్ని సరిచూసుకోవాలని ఆదేశించారు. డిస్ట్రిబ్యూషన్ కు సంబంధించి ఏర్పాట్లు, రూట్ మ్యాప్ ను పరిశీలించారు. ఏర్పాట్లు వేగవంతంగా జరిగేలా చూడాలని సంబంధిత అధికారులను ఆదేశించారు. ఎన్నికల సిబ్బందికి భోజన సదుపాయాలు,



ఈవీఎంల పంపిణీపై చర్చిస్తున్న ఎన్నికల సాధారణ పరిశీలకులు సోమేశ్ మిశ్రా, జిల్లా అధికారులు

వాహనాల పార్కింగ్, రవాణాలో ఎలాంటి ఇబ్బంది జరగకుండా రూట్లవారీగా ఏర్పాటు చేయాలన్నారు. కలెక్టర్ మాట్లాడుతూ.. ఇప్పటికే సెక్యూరిటీ రూట్ వారీగా అన్ని ఏర్పాట్లు పకడ్బందీగా చూస్తున్నామని, డిస్ట్రిబ్యూషన్, రిసెన్ సజావుగా జరిగే విధంగా అన్ని ఏర్పాట్లు పకడ్బందీగా చేస్తున్నట్లు తెలిపారు. కార్యక్రమంలో ఆర్డీవో పద్మావతి, సహాయ రిటర్నింగ్ అధికారులు కిషన్, పాండు, యాదగిరి సెక్టోరియల్ అధికారులు తదితరులు పాల్గొన్నారు.



అమరచింతలో ఇంటింటి ప్రచారం చేస్తున్న బీఆర్ఎస్ ప్రజాప్రతినిధులు, నాయకులు

### చిట్టెం రామ్మోహన్ రెడ్డి గెలిపించుకుందాం

అమరచింత, నవంబర్ 20: ముక్తల్ నియోజకవర్గంలో పిల్లిస్థే పలికే ప్రజల మనిషి చిట్టెం రామ్మోహన్ రెడ్డికి మరోసారి మద్దతిచ్చి ఎమ్మెల్యేగా కారుగుర్తుకు ఓటు వేసి అత్యధిక మెజార్టీతో గెలిపించుకుందామని బీఆర్ఎస్ నాయకులు ప్రజలను అభ్యర్థించారు. సోమవారం అమరచింత పట్టణంలోని పది వార్డుల్లో ఇన్ చార్జీలు, మండలంలోని పార్లెడ్డిపల్లి, క్రిష్ణంపల్లి, మస్తీపూర్, సింగంపేట, నందిమల్ల, ఈర్లదిన్నెలో సర్పంచులు, ఎంపీటీసీలు, బీఆర్ఎస్ నాయకులతో కలిసి ఇంటింటికి తిరుగుతూ ఎన్నికల ప్రచారం నిర్వహించారు. ఈ సందర్భంగా వారు మాట్లాడారు. మరచిపోయి కాంగ్రెస్ కు ఓటేస్తే కష్టాలు తప్పవని కాంగ్రెస్ పాలిత రాష్ట్రాల్లో ఎక్కడా మన లాంటి అభివృద్ధి లేదని వివరించారు. ఈ సందర్భంగా అసెంబ్లీ ఎన్నికల అనంతరం బీఆర్ఎస్ ప్రభుత్వం ప్రజలకు అందించే పథకాల మ్యూనిసిపాలిటీ ప్రతులను ప్రజలకు చూపించారు. మరొక్కసారి అలోచించి కారుకు ఓటియాలను ప్రజలకు విజ్ఞప్తి చేశారు.

### పోలీసు బలగాలతో కవాతు

గోపాల్ పేట, నవంబర్ 20: మండల కేంద్రంతోపాటు తాడిపత్రి గ్రామంలో సోమవారం కేంద్ర బలగాలకు చెందిన 25 మందితో కలిసి స్థానిక పోలీసులు కవాతు నిర్వహించారు. అసెంబ్లీ ఎన్నికలు దృష్టిలో ఉంచుకొని శాంతి యుతంగా ఎన్నికలు జరిగేందుకు కవాతు నిర్వహించి నట్లు ఎస్సై వెంకటేశ్వర్లు తెలిపారు.



గోపాల్ పేటలో కవాతు నిర్వహిస్తున్న కేంద్ర బలగాలు, పోలీసులు

### రక్తదాన శిబిరం విజయవంతం

అత్తకూరు, నవంబర్ 20: భగవాన్ సత్యసాయి బాబా జయంతి వేడుకల్లో భాగంగా సేవాసమితి యువజన విభాగం ఆధ్వర్యంలో స్థానిక సత్యసాయి భజన మందిరంలో రెడ్ క్రాస్ సొసైటీ సహకారంతో నిర్వహించిన రక్తదాన శిబిరం విజయవంతమైంది. యువకులు పెద్దసంఖ్యలో హాజరై రక్తదానం చేశారు. ఈనెల 23 వరకు రోజుకో సేవా కార్యక్రమం, సాయంత్రం వేళ భజన మందిరంలో సాయిభజన నిర్వహించనున్నట్లు సేవాసమితి సభ్యులు తెలిపారు. కార్యక్రమంలో కన్వీనర్ ఏపూరి వేణుగోపాల్, వైస్ చైర్మన్ విజయభాస్కరెడ్డి, కోఆర్డినేటర్ సభ్యుడు కిషన్ చంద్, జిల్లా యువజన యూత్ కోఆర్డినేటర్ కేసర్ రఘు, రవీందర్ రెడ్డి, సూరంపల్లి నవీన్, రామకృష్ణ, ముక్తేశ్వర్, నర్సింహులు, కుర్మయ్య, సింగింటం తదితరులు పాల్గొన్నారు.

## నమస్తే తెలంగాణ

### క్లాసిఫైడ్స్

WANTED

★ రామకృష్ణ గ్రూప్ (TS No. 1) Hyd. శ్రీమంతుల ఇంట్లో పద్దతి/సెంటిమెంట్ సేవ, వంట/ఇంటి పని, డిటెక్ట్ కొరకు M/F వర్కు కావాలి. భోజన-తీపం: 15-21 వేలు. ఏ తెలుగుకు 5 వేలు కమిషన్. తెలంగాణ అంతటా వర్కును మీ ఇంటికి పంపాలము. Ph: 9618802390, 9912611122. NT-314452

PLOT FOR SALE

★ EMI Plots in Jadcherla, MUDA Approved  
Layout No: రూ. 8,000/-లకే. 100 పడకల ప్రభుత్వ హాస్పిటల్ ఆతి చేరువలో, నెలసరి వాయిదా పద్ధతిలో, రూ. 10,000/-కే ఫ్లాట్లు పొందవచ్చు. స్కాట్ రిజి. 7780483434. NT-314453

To Book your Classified

4 lines Advt

Rs. 200/-

Only (B/W)  
Additional Line

50/- Only

For Advertisement Enquiry  
Please Contact...

9182777641

9182777654

9182777794

యని బీఆర్ఎస్ మండలాధ్యక్షుడు రవికుమారయ్య అన్నారు. సోమవారం పట్టణంలోని వివిధ వార్డుల్లో ఎన్నికల ప్రచారం నిర్వహించారు. ఈ సందర్భంగా నాయకులతో కలిసి ఇంటింటికి తిరుగుతూ బీఆర్ఎస్ మ్యూనిసిపాలిటీని వివరించారు. పట్టణంలో జరిగిన అభివృద్ధి చూసి ఓటియాలని కోరారు. కాంగ్రెస్ వస్తే కరెంటు బాధలు తప్పవని హెచ్చరించారు. కారు గుర్తుకు ఓటేసి మరోసారి కేసీఆర్ ను ముఖ్యమంత్రిని చేస్తే కొత్తగా సౌభాగ్యలక్ష్మి, రేషన్లో సన్నబియ్యం, ప్రతికూటుంబానికీ బీమా, రూ. 400లకే గ్యాస్ సిలిండర్ అందుతుందని వివరించారు. ప్రతి కుటుంబానికీ సీఎం కేసీఆర్ సంక్షేమ పథకాలు అందించారని, బీఆర్ఎస్ కు ఓటేసి ఎమ్మెల్యేగా చిట్టెం రామ్మోహన్ రెడ్డిని మరోసారి ఎమ్మెల్యేగా గెలిపించాలని మున్సిపల్ చైర్మన్ గాయిత్రియాదవ్ పేర్కొన్నారు. చిట్టెం రామన్నకు హ్యూట్రీక్ విజయం అందించాలని వైస్ చైర్మన్ విజయభాస్కరెడ్డి కోరారు. ప్రచార కార్యక్రమంలో అయావార్డుల్లో కోన్సిలర్లు, కోఆర్డినేటర్లు సభ్యులు ఉత్సాహంగా పాల్గొన్నారు.